

## उत्तर प्रदेश सरकार को 34 पर्यटन परियोजनाओं के लिए 117.39 करोड़ रुपये की केन्द्रीय वित्तीय सहायता : सुबोध कांत सहाय

By : INVC Team Published On : 12 Mar, 2011 12:00 AM IST

आई.एन.वी.सी., दिल्ली., पर्यटन मंत्री श्री सुबोध कांत सहाय ने बताया कि बौद्ध एवं विरासत स्थलों सहित पर्यटन विकास एवं संवर्धन मुख्यतः राज्य सरकारों/केन्द्र शासित प्रशासनों द्वारा किया जाता है। तथापि मंत्रालय की विभिन्न योजनाओं के तहत उनके परामर्श से अभिनिर्धारित परियोजना प्रस्तावों को पर्यटन मंत्रालय, भारत सरकार निधियों की उपलब्धता और पारस्परिक प्राथमिकता की शर्त पर केन्द्रीय वित्तीय सहायता प्रदान करता है। पर्यटन मंत्रालय ने चालू वित्त वर्ष सहित 11वीं योजना में उत्तर प्रदेश सरकार को 34 पर्यटन परियोजनाओं के लिए 117.39 करोड़ रुपये की केन्द्रीय वित्तीय सहायता प्रदान की है। इसमें वाराणसी-सारनाथ-रामनगर चरण-दो का गंतव्य विकास शामिल है। इसके अतिरिक्त उत्तर प्रदेश बौद्ध परिपथ विकास परियोजना के लिए भारत सरकार और जापान बैंक फॉर इंटरनेशनल कोऑपरेशन के बीच एक ऋण समझौते पर 31 मार्च, 2005 को हस्ताक्षर किए गए। इस परियोजना के कार्य क्षेत्र में उत्तर प्रदेश के चयनित बौद्ध स्थलों पर सड़कों का सुधार, जन सुविधाएं, स्थल विकास और कार्यक्रम को सहायता प्रदान करना आदि शामिल है।

URL : <https://www.internationalnewsandviews.com/उत्तर-प्रदेश-सरकार-को-34-पर/>